

مسکرا کر مجھے



ایک شخص کسی کے ہاں مہمان گیا۔ اسے ہر روز کھانے کو دال ملتی۔ وہ بے چارہ دال کھا کھا کر تنگ آ گیا۔ ایک روز حسب معمول دال کھا رہا تھا کہ میزبان نے پوچھا آج چاند کی کونسی تاریخ ہے؟ مہمان نے جل کر جواب دیا..... چاند کی تاریخ کا تو پتہ نہیں البتہ دال کی آج بیس تاریخ ہے۔

☆☆☆☆

ایک غیر حاضر دماغ پروفیسر کو کسی نے بتایا کہ تمہاری بیوی چھت سے گر کر مر گئی ہے۔ پروفیسر صاحب دوڑتے اور گاڑیوں سے ٹکراتے جب مذکورہ جگہ پہنچے تو انہیں یاد آیا کہ ان کی تو ابھی شادی ہی نہیں ہوئی۔

☆☆☆☆

ایک روز میں نے ایک پانچ سالہ بچے سے پوچھا جب پانی ابلتا ہے تو اس میں سے آواز کیوں نکلتی ہے؟ بچہ کچھ دیر سوچتا رہا پھر بولا: ”ان جراثیموں کی چیخیں ہوتی ہیں جو پانی ابلنے سے مر جاتے ہیں۔“

☆☆☆☆

ایک مرتبہ جیمز اپنے دوست ایڈورڈ کے ساتھ ٹرین میں سفر کر رہا تھا کہ ٹکٹ چیکر آ گیا۔ ایڈورڈ نے جیمز سے کہا ”غضب ہو گیا، میں نے تمہارا ٹکٹ نہیں خریدا۔ اب جلدی سے سیٹ کے نیچے گھس جاؤ، ورنہ پکڑے جاؤ گے۔“ جیمز گھبرا کر سیٹ کے نیچے گھس گیا۔ ٹکٹ چیکر ٹکٹ چیک کر تا ہوا ایڈورڈ کے پاس آیا جس کے پاس دو ٹکٹ تھے۔

”دوسرا ٹکٹ کس کا ہے؟“ ٹکٹ چیکر نے پوچھا تو ایڈورڈ نے سیٹ کے نیچے چھپے ہوئے جیمز کی طرف اشارہ کیا اور کہا ”یہ دوسرا ٹکٹ میرے دوست کا ہے۔ یہ بیوقوف ہمیشہ اسی طرح سفر کرتا ہے۔“

☆☆☆☆

مسافر (کسان سے) اگر آپ مجھے اپنے کھیت سے گزرنے دیں تو میں سوا چھ والی گاڑی پر سوار ہو سکتا ہوں۔ کسان بڑے شوق سے لیکن احتیاط کرنا! اگر میرے کتے نے دیکھ لیا تو پونے چھ والی گاڑی پر سوار کرادے گا۔

☆☆☆☆

باپ بیٹے سے یہ تم ٹیبل پر کیا لکھ رہے ہو؟ بیٹا: ابا جان ماسٹر صاحب نے کہا تھا کہ ٹیبل پر مضمون لکھ کر لانا ہے۔

☆☆☆☆

میں معذرت چاہتا ہوں کہ میری مرغی آپ کے پودے کھا گئی معذرت کی ضرورت نہیں میرا کتا آپ کی مرغی کو کھا گیا حساب برابر ہو گیا۔ میرے خیال میں یہ کہنا مشکل ہو گا..... مگر آپ کا کتا میری گاڑی کے نیچے آ گیا۔

☆☆☆☆

ایک شخص ڈاکٹر کے پاس گیا اور کہا ڈاکٹر صاحب آج کل میں بہت پریشان ہوں میرا دل کمزور ہے میرا معدہ کمزور ہے، دماغ کمزور ہے، جگر کمزور ہے، حافظہ کمزور ہے ڈاکٹر نے دوائی دی اور کہا یہ لو دوائی اب میری فیس دو اور شام کو پھر آنا۔ مریض نے انتہائی سادگی سے جواب دیا۔

☆☆☆☆

ڈاکٹر صاحب میری جیب بھی کمزور ہے۔ پہلے پڑوسی کو چوروں کے ہاتھوں پٹنے دیکھ کر آدمی نے ساتھ والے پڑوسی کو مدد کے لئے پکارا بھائی ذرا دوڑ کر آنا میرے بھائی کو چار آدمی پیٹ رہے ہیں۔ پڑوسی سویا ہوا تھا اس نے ذرا سی آنکھ کھولی اور لیٹے لیٹے بولا کیا چار آدمی کم ہیں جو مجھے بلارہے ہیں۔

☆☆☆☆

استاد تنکے کی جمع بتاؤ؟

شاگرد: جناب جھاڑو۔

☆☆☆☆

استاد میں نے تم سے کتنی بار کہا ہے کہ سبق یاد کرو شاگرد: جناب چار مرتبہ

☆☆☆☆

ایک دیہاتی لڑکا بس میں بیٹھے ہوئے شخص سے بولا بھائی جب بس مزنگ چوکنگی پہنچے تو مجھے بتادینا۔

وہ شخص بولا بھئی اس میں بتانے والی کونسی بات ہے بس دیکھتے جاؤ جہاں میں اتروں اس سے دوا شاپ پہلے اتر جانا۔

☆☆☆☆

